

पोलीस दलातील नियुक्तीनेतर पूर्वचरित्र पडताळणीच्या साक्षांकन नमुन्यात चुकीची माहिती दिल्यामुळे सेवासमाप्त करण्यांत आलेल्या पोलीस कर्मचा-याच्या प्रकरणी निर्णय घेण्याबाबत.

महाराष्ट्र शासन

गृह विभाग

शासन निर्णय क्र.आरईएन-०३०४/सीआर-२३७/पोल-५ अ,

मंत्रालय, मुंबई-४०० ०३२,

दिनांक : २८ जुलै, २००६.

पक्ष :- शासन निर्णय, गृह विभाग क्र.आरईएन-०३०४/सीआर-२३७/पोल-५अ, दिनांक १६ मार्च, २००६

प्रस्तावना :- साक्षांकन नमुन्यात खोटी माहिती दिल्याच्या कारणास्तव सेवेत कमी करण्यात आलेल्या अस्थायी पोलीस कर्मचाऱ्यांना पुन्हा सेवेत घ्यावे किंवा कसे याबाबत प्रकरणांची वस्तुस्थितीनिहाय पडताळणी करण्यासाठी शासन निर्णय, गृह विभाग, दि.१६/३/२००६ अन्वये खालीलप्रमाणे गृह विभागातील अधिकाऱ्यांची उच्चस्तरीय समिती नेमण्यात आली होती.

विविध विषयासंदर्भातील शासकीय अधिकाऱ्यांच्या समित्या नियुक्त करतांना, अशा समित्यांवर सदस्यांच्या नावानुसार नियुक्त्या न करता त्यांच्या पदनामानुसार करण्यात याव्यात, जेणेकरून अधिकाऱ्यांच्या बदल्या झाल्यानंतर अशा समित्यांच्या कामकाजावर परिणाम होणार नाही, असे मा.उपमुख्यमंत्री महोदयांनी निर्देशित केले आहे. त्याप्रमाणे पदनामानुसार समिती नेमण्याचा विचार शासनाच्या विचाराधीन होता.

शासन निर्णय :- पोलीस दलातील नियुक्तीनेतर पूर्वचरित्र पडताळणीसाठीच्या साक्षांकन नमुन्यात चुकीची माहिती दिल्यामुळे सेवेतून कमी करण्यात आलेल्या अस्थायी पोलीस कर्मचाऱ्यांना पुन्हा सेवेत घ्यावे अथवा कसे याबाबत प्रकरणाच्या वस्तुस्थितीनिहाय यथायोग्य पडताळणी करून निर्णय घेण्यासाठी समितीची खालीलप्रमाणे फेरस्थापना करण्यास या शासन निर्णयान्वये मंजूरी देण्यात येत आहे.


- | | |
|--|------------|
| १) प्रधान सचिव (अपील व सुरक्षा) | अध्यक्ष |
| २) सह सचिव/उप सचिव (का.पोल-५अ) | सदस्य |
| ३) सह सचिव / उप सचिव/ अवर सचिव
(वरीष्ठ मागासवर्गीय अधिकारी
मा.अध्यक्षांच्या मान्यतेने) | सदस्य |
| ४) अवर सचिव/ कक्ष अधिकारी (का.पोल-५अ) | सदस्य-सचिव |

२. साक्षांकन नमुन्यात चुकीची माहिती दिल्यामुळे सेवासमाप्त करण्यांत आलेल्या अस्थायी पोलीस कर्मचाऱ्यांची प्रकरणे सदर समितीपुढे विचारार्थ ठेवण्यांत येतील. समितीला अशा प्रकरणांवर निर्णय

घेण्यासाठी शासन निर्णय गृह विभाग, क्रमांक आरईएन-०३९९/ सीआर-२०३/पोल-५अ, दि. २४ जानेवारी, २००३ सोबत जोडण्यात आलेल्या प्रपत्र "अ" मध्ये नमूद मार्गदर्शक तत्वामध्ये सुधारणा करून सुधारित सहाय्यभूत मार्गदर्शक तत्वे सोबतच्या प्रपत्र "अ" मध्ये विहित करण्यांत आली आहेत.

३. सदर समित्यांच्या बैठका प्रधान सचिव (अपील व सुरक्षा), यांच्या निर्देशानुसार घेण्यांत येतील. समिती त्यांचा अहवाल शासनास सादर करेल.

महाराष्ट्राचे राज्यपाल यांच्या आदेशानुसार व नावाने.


(प्र.ता.गौड)

सह सचिव, महाराष्ट्र शासन, गृह विभाग.

प्रती,

मा.उपमुख्यमंत्री यांचे सचिव, उपमुख्यमंत्री कार्यालय, मंत्रालय, मुंबई-३२.

मा.राज्यमंत्री (गृह) ग्रामीण/शहरे यांचे खाजगी सचिव.

पोलीस महासंचालक व महानिरीक्षक, महाराष्ट्र राज्य, मुंबई.

पोलीस महानिरीक्षक, कोकण परिक्षेत्र कोकण.

अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.

पोलीस आयुक्त, बृहन्मुंबई/ठाणे/पुणे/नागपूर/नाशिक/सोलापूर/औरंगाबाद.

प्रपत्र "अ"

पोलीस दलातील नियुक्तीनंतर पूर्वचारित्र्यपडताळणी साठीच्या साक्षांकन नमुन्यात (सामान्य प्रशासन विभाग शासन परिपत्रक क्र.बीसीए-१०६९/डी-१/दिनांक १०.५.१९६८ सोबतच्या साक्षांकन नमुन्यातील कलम ११(अ)(ब)) चुकीची माहिती दिल्यामुळे सेवेतून कमी करण्यात आलेल्या पोलीस कर्मचा-यांकडून शासनास प्राप्त झालेल्या पुन्हा सेवेत घेण्याच्या विनंती अर्जावर खालील निकाषांनुसार निर्णय घेण्यात यावा.

- अ) अर्जदाराविरुद्ध दाखल गुन्ह्याचे स्वरूप काय होते,
- ब) अर्जदाराविरुद्ध दाखल न्यायालयीन खटल्यांमधून त्यांची स्वच्छ/निर्दोष मुक्तता झाली आहे अथवा कसे? सदर आदेशाविरुद्ध वरिष्ठ न्यायालयात अपिल दाखल करण्याचा निर्णय घेण्यात आला किंवा कसे?,
- क) अर्जदाराने साक्षांकन नमुन्यात जाणीवपूर्वक खोटी माहिती दिलेली होती किंवा कसे? साक्षांकन नमुन्यात जाणीवपूर्वक चुकीची माहिती दिलेली असल्यास अर्जदारास सेवेत घेण्यात येवू नये.
- ड) अर्जदाराने पुन्हा सेवेत घेण्याच्या शासनास केलेल्या विनंती अर्जात साक्षांकन नमुन्यात त्यांच्याकडून चुकीची माहिती देण्यात आली आहे ही, बाब त्याने मान्य केलेली आहे अथवा कसे?
- इ) अर्जदाराविरुद्ध दाखल न्यायालयीन खटला नैतिक अधःपतन, महिलांवरील अत्याचार देशविरोधी कारवाया संबंधातील नसेल व त्यामध्ये तडजोड झालेली असेल त्या प्रकरणात फौजदारी प्रक्रिया संहिता कलम ३२०(८) प्रमाणे आरोपीस दोषमुक्त ठरविण्यात येते हे लक्षात घेऊन अशाप्रकरणी अर्जदारास परत सेवेत घेण्याबाबत विचार व्हावा.
- ई) अर्जदाराविरुद्धच्या खटला न्यायप्रविष्ट असल्यास त्यास सेवेत घेण्यात येऊ नये.

-----XXXX-----